

प्रदान करण्यात आलेल्या शासकीय जमिनीचा धारणाधिकार रुपांतरीत करण्याकामी सखोल अभ्यास करुन उचित शिफारशी करण्याकरिता अभ्यास समितीस मुदतवाढ देण्याबाबत...

महाराष्ट्र शासन
महसूल व वन विभाग
शासन निर्णय क्रमांक: जमीन-२०१६/प्र.क्र.१००/ज-१,
मादाम कामा रोड, हुतात्मा राजगुरु चौक,
मंत्रालय, मुंबई- ४०० ०३२.
दिनांक: २३ फेब्रुवारी, २०१८

वाचा : शासन निर्णय समक्रमांक दिनांक २३ मार्च, २०१६.

प्रस्तावना :

राज्यातील विविध वर्गवारीच्या शासकीय जमिनी व शासकीय भाडेपट्टा जमिनीचे रुपांतरण भोगवटादार वर्ग-१ या धारणाधिकारावर करण्याकामी सखोल अभ्यास करुन, जमीन प्रदानाच्या प्रवर्गानुसार कोणकोणत्या प्रवर्गाच्या जमिनीचे धारणाधिकार रुपांतरीत करणे उचित राहिल व अशा प्रकरणी अवलंबवयाची कार्यपद्धती, पूर्ण करावयाच्या अटीशर्ती, सदर रुपांतरण कोणत्या तत्वावर व किती अधिमूल्य आकारुन करणे योग्य राहिल, तसेच या कामी निर्णय घेण्याचे अधिकार कोणत्या स्तरावर ठेवणे प्रशासकीयदृष्ट्या सोईचे होईल या सर्व विषयांबाबत सर्वंकष अभ्यास करुन शासनास उचित शिफारस करण्यासाठी दिनांक २३.०३.२०१६ च्या शासन निर्णयान्वये प्रधान सचिव (महसूल) यांचे अध्यक्षतेखाली अभ्यास समिती नियुक्त करण्यात आली होती.

सदर समितीने उक्त नमूद बाबींचा सर्वंकष अभ्यास करुन आवश्यक त्या शिफारशीसह समितीचा अभ्यास अहवाल २ महिन्यात शासनास सादर करावयाचा होता. परंतु समितीने अद्यापही अहवाल शासनास सादर केला नाही. समितीद्वारे शासनास सादर करावयाचा अभ्यास अहवाल अंतीम टप्प्यात असून नजिकच्या कालावधीत सदर समिती आपला अहवाल शासनास सादर करणार आहे. ही बाब विचारात घेता, सदर समितीस मुदतवाढ देण्याची बाब शासनाच्या विचाराधीन होती.

शासन निर्णय :-

प्रदान करण्यात आलेल्या शासकीय जमिनीचा धारणाधिकार रुपांतरीत करण्याकामी सखोल अभ्यास करुन उचित शिफारशी करण्याकरिता प्रधान सचिव (महसूल) यांचे अध्यक्षतेखाली दिनांक २३ मार्च, २०१६ च्या शासन निर्णयान्वये अभ्यास समिती नियुक्त करण्यात आली होती. सदर समिती उक्त नमूद बाबींचा सर्वंकष अभ्यास करुन आवश्यक त्या शिफारशीसह आपला अभ्यास अहवाल दोन महिन्यात शासनास सादर करणार होती. तथापि, समितीने शासनास सदर अभ्यास अहवाल सादर करण्याचा कालावधी संपुष्टात आल्याने उक्त समितीस दिनांक २८.०२.२०१८ पर्यंत शिफारशीसह अभ्यास अहवाल

शासनास सादर करण्यास मुदतवाढ देण्यात येत आहे. सदर मुदतीमध्ये समितीने आपला अहवाल शासनास सादर करावा.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०१८०२२३११४७५९३११९ आहे. हा आदेश डिजिटल स्वाक्षरीने स्वाक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजेंद्र क्षीरसागर)

सह सचिव

प्रत,

१. मा. मुख्यमंत्री यांचे अपर मुख्य सचिव, मंत्रालय, मुंबई-३२.
२. मा. मंत्री (महसूल) यांचे खाजगी सचिव, मंत्रालय, मुंबई-३२.
३. मा. राज्यमंत्री (महसूल) यांचे खाजगी सचिव, मंत्रालय, मुंबई-३२.
४. मा. मुख्य सचिव, महाराष्ट्र शासन, मंत्रालय, मुंबई-३२.
५. अपर मुख्य सचिव, वित्त विभाग, मंत्रालय, मुंबई-३२.
६. प्रधान सचिव (महसूल, मुद्रांक शुल्क व नोंदणी) यांचे स्वीय सहाय्यक, मंत्रालय, मुंबई-३२.
७. सर्व विभागीय आयुक्त
८. निवड नस्ती कार्यासन (ज-१)